

இஃத்திகாஃப்

அரபியில்:

சலூதி உலமாக்கள் குழு எழுதிய ஃபிக்ஹுல் முயஸ்ஸர்,

தமிழாக்கம்:

முஃப்தி உமர் ஷரீஃப் காஸிமி

இஃத்திகாஃப் - மஸ்ஜிதில் தங்குவது

முதல் சட்டவிளக்கம்

இத்திகாஃப் என்றால் என்ன? இன்னும் அதன் சட்டம் என்ன?

ஒன்றோடு ஒன்றி இருப்பது, அதில் தன்னை நிலைத்திருக்க செய்வது மொழி அடிப்படையில் இஃத்திகாஃப் ஆகும்.

மார்க்கத்தில் இஃத்திகாஃப் என்றால் அல்லாஹ்வை வணங்குவதற்காக ஒரு முஸ்லிம் மஸ்ஜிதில் தங்குவதாகும்.

இஃத்திகாஃப் உடைய சட்டம் என்னவென்றால் இது ஒரு சுன்னா ஆகும். அல்குர்ஆன் ஆர்வமுட்டிய, இன்னும் நபி ﷺ அவர்கள் விரும்பிய ஒரு அமலாகும்.

அல்லாஹ் கூறுகின்றான்:

أَنْ طَهَّرًا بَيْتِي لِلطَّائِفِينَ وَالْعَاكِفِينَ وَالرُّكَّعِ السُّجُودِ

நீங்கள் இருவரும் என் இல்லத்தை தவாஃப் செய்பவர்களுக்காகவும் அங்கு தங்கி வணக்க வழிபாடு செய்கின்றவர்களுக்காகவும் குனிந்து சிரம் பணிந்து தொழுபவர்களுக்காகவும் (எனது இல்லத்தை) பரிசுத்தமாக வைத்திருங்கள்!

(அல்குர்ஆன் 2:125)

'இந்த இஃத்திகாஃப்' என்ற இபாதத்தை முந்திய சமுதாய மக்களும் செய்து வந்தார்கள் என்பதை இந்த வசனத்தில் இருந்து புரிய முடிகிறது.

அல்லாஹ் கூறுகின்றான்:

وَلَا تُبَاشِرُوهُمْ وَأَنْتُمْ عَاكِفُونَ فِي الْمَسَاجِدِ

நீங்கள் மஸ்ஜிதில் இஃத்திகாஃப் இருக்கும்போது உங்கள் மனைவிகளிடம் உறவுகொள்ளாதீர்கள்!

(அல்குர்ஆன் 2:187)

عَنْ عَائِشَةَ رَضِيَ اللَّهُ عَنْهَا رَوَتْ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَغْتَكِفُ الْعَشْرَ الْأَوَّلَ مِنْ رَمَضَانَ حَتَّى تَوَفَّاهُ اللَّهُ ثُمَّ اعْتَكَفَ أَزْوَاجُهُ مِنْ بَعْدِهِ رَوَاهُ الْبخاري برقم 1886

நபி ﷺ அவர்களின் மனைவியார் ஆயிஷா ரா.அ.அ அவர்கள் கூறுகின்றார்கள்: நபி ﷺ அவர்கள் ரமழான் மாதத்தில் இறுதி பத்து நாட்களில் இஃத்திகாஃப் இருப்பார்கள். அல்லாஹ் அவர்களை உயிர் கைப்பற்றுகின்ற வரை இதை அவர்கள் விடவில்லை. பிறகு, நபி ﷺ அவர்களின் மரணத்திற்கு பின்னர் அவர்களின் மனைவிமார்கள் இஃத்திகாஃப் இருந்தார்கள்.

(நூல்: புகாரி, எண்: 1886)

நேர்ச்சையின் அடிப்படையில் தன் மீது கடமையாக்கிக் கொண்டாலே தவிர மற்ற நேரங்களில் பொதுவாக இஃத்திகாஃப் என்ற வணக்கம் சுன்னாவாக இருக்கும். இது மார்க்கம் அனுமதித்த ஒரு வணக்கமாகும். இதற்கு குர்ஆன், சுன்னா மற்றும் இஜ்மாவி்லிருந்து ஆதாரங்கள் உள்ளன.

இரண்டாவது சட்டவிளக்கம்

இஃத்திகாஃப் உடைய நிபந்தனைகள்

இந்த இஃத்திகாஃப் அங்கீகரிக்கப்பட்ட வணக்கமாக ஆக வேண்டுமென்றால் அதற்கு சில நிபந்தனைகள் உள்ளன. அந்த நிபந்தனைகள் பூர்த்தி செய்யப்பட்டால்தான் இஃத்திகாஃப் ஏற்றுக்கொள்ளப்படும்.

அந்த நிபந்தனைகள் பின்ருமாறு

1). இஃத்திகாஃப் இருப்பவர் முஸ்லிமாக, புத்தி சுவாதினமானவராக, பிரித்தறிகின்ற பகுவமுள்ளவராக இருக்க வேண்டும். ஆகவே, காஃபிர் - நிராகரிப்பாளர், மஜ்னூன் - பைத்தியக்காரர், பிரித்தறிகின்ற பக்குவமற்ற சிறுவர் இஃத்திகாஃப் இருப்பது சரியாகாது.

இஃத்திகாஃப் இருப்பதற்கு பருவ வயதை அடைந்திருக்க வேண்டும் என்பது நிபந்தனை அல்ல. அவ்வாறே, ஆணாக இருக்க வேண்டும் என்பது இதற்கு நிபந்தனை அல்ல.

ஆகவே, பெண்களும் இஃத்திகாஃப் இருப்பது கூடும். பருவத்தை எட்டிராத ஆனால் பிரித்தறிகின்ற பக்குவமுள்ள சிறுவர் இஃத்திகாஃப் இருப்பதும் கூடும்.

2). நிய்யத் - அல்லாஹ்விற்காக இஃத்திகாஃப் இருக்கின்றேன், (அல்லது, இஃத்திகாஃப் இருந்து அல்லாஹ்வை வணங்குகின்றேன்) என்று மனதில் உறுதியான எண்ணம் இருக்க வேண்டும்.

நபி ﷺ அவர்கள் கூறினார்கள்:

عَنْ عُمَرَ بْنِ الْخَطَّابِ رَضِيَ اللَّهُ عَنْهُ عَلَى الْمُنْبَرِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَا نَوَى رَوَاهُ الْبُخَارِيُّ بِرَقْم ١

அமல்கள் - செயல்கள் எல்லாம் எண்ணங்களைக் கொண்டுதான் (முடிவு செய்யப்படுகின்றன). ஒவ்வொருவருக்கு அவர் எதை எண்ணினாரோ அதுதான் கிடைக்கும். (அறிவிப்பாளர்: உமர் இப்னுல் கத்தாப், நூல்: புகாரி, எண்: 1)

3). மஸ்ஜிதில்தான் இஃத்திகாஃப் இருக்க வேண்டும். நபி ﷺ அவர்கள் மஸ்ஜிதில்தான் இஃத்திகாஃப் இருந்திருக்கின்றார்கள். மஸ்ஜிது அல்லாத இடத்தில் நபி ﷺ அவர்கள் இஃத்திகாஃப் இருந்ததில்லை.

அல்லாஹ் கூறுகின்றான்:

وَلَا تَبَاشِرُوهُنَّ وَأَنْتُمْ عَاكِفُونَ فِي الْمَسَاجِدِ

நீங்கள் மஸ்ஜிதில் இஃத்திகாஃப் இருக்கும்போது உங்கள் மனைவிகளிடம் உறவுகொள்ளாதீர்கள்! (அல்குர்ஆன் 2:187)

4). ஆண்கள் இஃத்திகாஃப் இருப்பதற்கு அந்த மஸ்ஜிது ஐந்து நேரத் தொழுகைகள் நடைபெறுவதாக இருக்க வேண்டும். அப்படி இல்லையென்றால் ஒவ்வொரு தொழுகைக்காகவும் அவர் வெளியில் செல்ல வேண்டியது வரும். இது இஃத்திகாஃப் உடைய நோக்கத்திற்கு முரணாக அமைந்துவிடும். ஜமாஅத்துக்கு செல்லாமல் அந்த மஸ்ஜிதிலேயே இருந்துவிட்டால் ஜமாஅத்தை விட்ட குற்றம் ஏற்படும்.

ஏனெனில், ஆண்களுக்கு ஜமாஅத் கட்டயமாகும். பெண்களுக்கு இந்த நிபந்தனை இல்லை. காரணம் அவர்களுக்கு ஜமாஅத் தொழுகை

கட்டாயமில்லை. ஆகவே, பெண்கள் தங்குவதில் எவ்வித பிரச்சனையும் ஆபத்தும் இல்லை என்றால் அவர்கள் எந்த மஸ்ஜிதில் வேண்டுமானாலும் இஃத்திகாஃப் இருக்கலாம். அதில் ஐந்து நேர ஜமாஅத் தொழுகை நடந்தாலும் சரி. நடக்கவில்லை என்றாலும் சரி.

ஆண்கள் இஃத்திகாஃப் இருக்கின்ற மஸ்ஜிதில் ஜுமுஆ தொழுகை நடக்க வேண்டும் என்ற நிபந்தனை இல்லை. ஆனால், ஜுமுஆ தொழுகை நடைபெறுகின்ற மஸ்ஜிதில் இஃத்திகாஃப் இருப்பது மிக நல்லது ஆகும்.

5). பெரு தொடக்கிலிருந்து நீங்கி சுத்தமாக இருக்க வேண்டும். ஆகவே, குளிப்பு கடமையான ஜனாபத் உடையவர், ஹைழ் உள்ள பெண், நிஃபாஸ் உள்ள பெண் இஃத்திகாஃப் இருப்பது சரியாகாது. காரணம் இவர்கள் மஸ்ஜிதில் தங்குவது கூடாது.

இஃத்திகாஃப் இருப்பதற்கு நோன்பு நிபந்தனை இல்லை. அதாவது நோன்புடன்தான் இஃத்திகாஃப் இருக்க வேண்டும் என்பது அவசியமில்லை.

عَنْ عَبْدِ اللَّهِ بْنِ عُمَرَ عَنْ عُمَرَ بْنِ الْخَطَّابِ رَضِيَ اللَّهُ عَنْهُ أَنَّهُ قَالَ يَا رَسُولَ اللَّهِ إِنِّي نَذَرْتُ فِي الْجَاهِلِيَّةِ أَنْ أَعْتَكِفَ لَيْلَةً فِي الْمَسْجِدِ الْحَرَامِ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ أَوْفِ نَذْرَكَ فَأَعْتَكِفَ لَيْلَةً رواه البخاري برقم ١٩٠١

அப்துல்லாஹ் இப்னு உமர் ؓ தனது தந்தை உமர் இப்னுல் கத்தாப் ؓ வாயிலாக அறிவிக்கின்றார்கள். அல்லாஹ்வின் தூதரே அறியாமைக் காலத்தில், 'அல் மஸ்ஜிதில் ஹராம்' ல் ஓர் இரவு இஃத்திகாஃப் தங்க வேண்டும் என்று நான் நேர்ச்சை செய்திருந்தேன் என்று உமர் ؓ அவர்கள் கூறினார்கள். அதற்கு நபி ﷺ அவர்கள் உமர் ؓ அவர்களுக்கு, உமது நேர்ச்சையை நீர் நிறைவேற்றுவீராக! என்று கூறினார்கள். அவ்வாறே, உமர் ؓ அவர்கள் ஓர் இரவு இஃத்திகாஃப் இருந்தார்கள்.(நூல்: புகாரி, எண்: 1901)

கருத்து: இஃத்திகாஃப் இருப்பதற்கு நோன்பு வைத்திருக்க வேண்டும் என்பது நிபந்தனையாக இருந்திருந்தால் அவர்கள் இரவில் இஃத்திகாஃப் இருப்பதும் சரியாகாது. நபி ﷺ அவர்களும் அதற்கு அனுமதி கொடுத்திருக்க மாட்டார்கள். இஃத்திகாஃப் ஒரு தனி வணக்கமாகும். நோன்பு ஒரு தனி வணக்கமாகும். ஆகவே, ஒன்றை செய்வதற்கு மற்றொன்று இருக்க வேண்டும் என்பது அவசியமில்லை.

மூன்றாவது சட்டவிளக்கம்

இஃத்திகாஃப் உடைய கால அளவு, அதில் பேணவேண்டிய முஸ்தஹப் - விரும்பத்தக்க காரியங்கள், இன்னும் இஃத்திகாஃபில் அனுமதிக்கப்பட்ட காரியங்கள்

1). இஃத்திகாஃப் உடைய காலம் மற்றும் அதன் நேரம்.

ஒரு குறிப்பிட்ட காலம் மஸ்ஜிதில் தங்குவது இஃத்திகாஃப் உடைய ருக்ன் ஆகும். மஸ்ஜிதில் தங்கவில்லை என்றால் அது இஃத்திகாஃபாக ஆகாது. இஃத்திகாஃப் உடைய குறைந்தபட்ச கால அளவில் அறிஞர்களுக்கு மத்தியில் பல கருத்துகள் உள்ளன. அவற்றில் இன் ஷா அல்லாஹ் மிக சரியான கருத்து இஃத்திகாஃபிற்கு நிர்ணயிக்கப்பட்ட ஒரு கால அளவு இல்லை என்பதுதான். ஆகவே, ஒரு சிறிய கால அளவு கூட இஃத்திகாஃப் இருக்கலாம். ஓர் இரவு அல்லது ஒரு பகல் முழுமையாக இஃத்திகாஃப் இருப்பது சிறப்பு என்று கூறலாம். ஏனெனில், நபி ﷺ அவர்களோ அல்லது நபித்தோழர்களோ இதை விட குறைவான கால அளவு இஃத்திகாஃப் இருந்ததாக நமக்கு அறிவிப்புகள் ஏதும் வரவில்லை.

இஃத்திகாஃப் உடைய நேரங்களில் மிக சிறப்பானது ரமழான் உடைய இறுதி பத்து நாள்களாகும்.

عَنْ عَائِشَةَ رَضِيَ اللَّهُ عَنْهَا زَوْجَ النَّبِيِّ صَلَّى اللَّهُ عَلَيْهِ وَسَلَّمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَغْتَكِفُ الْعَشْرَ الْأَوَّخِرَ مِنْ رَمَضَانَ حَتَّى تَوَفَّاهُ اللَّهُ ثُمَّ اغْتَكَفَ زَوْاجُهُ مِنْ بَعْدِهِ رَوَاهُ الْبُخَارِيُّ بِرَقْم ١٨٨٦

நபி ﷺ அவர்களின் மனிவியார் ஆயிஷா (رضي الله عنها) அவர்கள் கூறுகின்றார்கள்: நபி ﷺ அவர்கள் ரமழான் மாதத்தில் இறுதி பத்து நாட்களில் இஃதிகாஃப் இருப்பார்கள். அல்லாஹ் அவர்களை உயிர் கைப்பற்றுகின்ற வரை இதை அவர்கள் விடவில்லை. பிறகு, நபி ﷺ அவர்களின் மரணத்திற்கு பின்னர் அவர்களின் மனைவியார்கள் இஃதிகாஃப் இருந்தார்கள். (நூல்: புகாரி, எண்: 1886)

ஒருவர் இது அல்லாத வேறு நேரத்தில் இஃதிகாஃப் இருந்தால் அது ஆகுமானதுதான். ஆனால், சிறப்பானது அல்ல.

யார் ரமழானுடைய இறுதி பத்தில் இஃதிகாஃப் இருக்க வேண்டும் என்று நாடுகின்றாரோ அவர் பிறை இருபத்தி ஒன்று உடைய காலையில் மஸ்ஜிதிற்குள் சென்று விட வேண்டும். பிறகு தனது இஃதிகாஃபை ஆரம்பிக்க வேண்டும். ரமழானுடைய இறுதி நாளின் சூரியன் மறைந்தவுடன் அவருடைய இஃதிகாஃப் முடிந்துவிடும்.

2). இஃதிகாஃபில் பேணவேண்டிய முஸ்ஹஹப் - விரும்பத்தக்க காரியங்கள்

இஃதிகாஃப் என்பது அடியான் தனது ரப்பூன் - இரட்சகனுடன் தனித்து விடுவதற்காக உள்ள ஒரு வணக்கமாகும். இந்த வணக்கத்தில் அடியான் அனைத்து விதமான உலக தொடர்புகளையும் துண்டித்துவிட்டு அல்லாஹ்வை வணங்குவதற்காக தன்னை ஒதிக்கிக் கொள்வது விரும்பத்தக்கதாகும். ஆகவே, வணக்க வழிபாடுகளை அதிகம் செய்ய வேண்டும். தொழுகை, திகர், துஆ, குர்ஆன் ஓதுவது, தவ்பா இஸ்திஃபார் - பாவமன்னிப்புத் தேடுவது, இன்னும் இவை போன்ற வணக்க வழிபாடுகளில் அதிகம் ஈடுபட வேண்டும்.

3). இஃதிகாஃப் இருப்பவருக்கு அனுமதிக்கப்பட்ட காரியங்கள்

அவசியமான தேவைகளுக்காக மஸ்ஜிதை விட்டு வெளியில் செல்வது கூடும். உதாரணமாக, உணவு, குடி நீர் போன்ற தேவைகளுக்காக அவற்றை கொண்டு வர யாரும் உதவவில்லை என்றால் வெளியில் செல்லலாம். அதுபோன்று மலம், ஜலம் கழிப்பது, உளு செய்வது, ஜனாபத் உடைய குளிப்பு போன்ற தேவைகளுக்காகவும் வெளியில் செல்லலாம்.

பயனுள்ள விஷயங்களை மக்களுடன் பேசுவதும், சுக நலன்களை விசாரிப்பதும் கூடும். அநாவசியமான, தேவை அற்ற பேச்சுகளை தவிர்க்க வேண்டும். ஏனெனில், இது இஃதிகாஃப் உடைய நோக்கத்திற்கு முரணானதாகும். இஃதிகாஃப் இருப்பவரை அவருடைய உறவினர்கள், குடும்பத்தார்கள் சந்திக்கலாம். தேவையான நேரம் அவர்களுடன் அவர் பேசலாம். அவர்களை வழியனுப்ப தான் இஃதிகாஃப் இருக்கின்ற இடத்தை விட்டு வெளியில் வரலாம்.

عَنْ صَفِيَّةَ بِنْتِ حُيَّيٍّ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُعْتَكِفًا فَاتَيْتُهُ زُورًا لَيْلًا فَحَدَّثْتُهُ ثُمَّ قُمْتُ فَأَنْقَلَبْتُ فَقَامَ مَعِيَ لِيَقْلِبَنِي رَوَاهُ الْبُخَارِيُّ بِرَقْم ٣٠٣٩

ஸஃபிய்யா பின்த் ஹுய்ய் கூறுகிறார்கள்: ரஸூலுல்லாஹ் அவர்கள் இஃதிகாஃப் இருந்தார்கள். நான் அவர்களை சந்திக்க இரவில் வந்தேன். அவர்களுடன் பேசினேன். பிறகு எழுந்து புறப்பட்டு சென்றேன். என்னை அனுப்பிவைக்க நபி அவர்களும் எழுந்து வந்தார்கள்.

(நூல்: புகாரி, எண்: 3039)

இஃத்திகாஃப் இருப்பவர் மஸ்ஜிதில் தூங்கலாம், உண்பது, உறங்குவது, குடிப்பது போன்ற தேவைகளை செய்துகொள்ளலாம். அதேநேரத்தில் மஸ்ஜிதின் சுத்தத்தையும் பராமரிப்பையும் கவனத்தில் வைக்க வேண்டும்.

நான்காவது சட்டவிளக்கம்

இஃத்திகாஃபை முறிக்கக்கூடிய காரியங்கள்

1). தேவை இன்றி வேண்டுமென்றே மஸ்ஜிதை விட்டும் வெளியேறுவது இஃத்திகாஃபை முறித்துவிடும். வெளியேறியது சிறிது நேரமாக இருந்தாலும் சரி.

عن عائشة رضي الله عنها زوج النبي صلى الله عليه وسلم قالت وإن كان رسول الله صلى الله عليه وسلم ليدخل علي رأسه وهو في المسجد فأرجله وكان لا يدخل البيت إلا لحاجة إذا كان معتكفاً رواه البخاري برقم ١٨٨٩

நபி ﷺ அவர்களின் மனைவியார் ஆயிஷா ரா.ஹி.ஹா.ஹா. கூறுகிறார்கள்: நபி ﷺ அவர்கள் மஸ்ஜிதில் இஃத்திகாஃப் இருக்கும்போது தமது தலையை வீட்டுக்குள் நுழைப்பார்கள். நான் அவர்களுக்கு தலைவாரி விடுவேன். அவர்கள் இஃத்திகாஃப் இருந்தால் தேவை இல்லாமல் வீட்டுக்குள் நுழைய மாட்டார்கள். (நூல்: புகாரி, எண்: 1889)

2). மனைவியுடன் உடலுறவு கொள்வது.

இது எந்த நேரத்தில், எந்த இடத்தில் நிகழ்ந்தாலும் சரி இஃத்திகாஃப் இருப்பவர் இந்த காரியத்தை செய்தால் அவருடைய இஃத்திகாஃப் முறிந்துவிடும்.

அல்லாஹ் கூறுகின்றான்:

وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسَاجِدِ

நீங்கள் மஸ்ஜிதில் இஃத்திகாஃப் இருக்கும்போது உங்கள் மனைவிகளிடம் உறவுகொள்ளாதீர்கள்! (அல்குர்ஆன் 2:187)

இவ்வாறே, இச்சையை தூண்டுகின்ற வேறு செயல்களால் தனது விந்தை வெளியேற்றினாலும் இஃத்திகாஃப் முறிந்துவிடும். அது தானாக செய்தாலும் சரி, அல்லது மனைவியுடன் செய்தாலும் சரி.

3). புத்தி பேதலித்து விடுவதும் இஃத்திகாஃபை முறித்துவிடும்.

ஆகவே, ஒருவருக்கு பைத்தியம் பிடித்துவிட்டால் அல்லது மயக்கம் ஏற்பட்டு விட்டால் இஃத்திகாஃப் முறிந்துவிடும். காரணம் பைத்தியம் பிடித்தவர்களும் மயக்கமுற்றவர்களும் இபாதத் செய்வதற்குரிய தகுதி அற்றவர்கள் ஆவார்கள்.

4). இஃத்திகாஃப் இருக்கின்ற பெண்ணுக்கு ஹைழ் அல்லது நிஃபாஸ் ஏற்பட்டு விட்டால் அவளுடைய இஃத்திகாஃப் முறிந்துவிடும். ஏனெனில், ஹைழ் வந்த பெண்ணும், நிஃபாஸ் வந்த பெண்ணும் மஸ்ஜிதில் தங்குவது கூடாது.*

5). داء ரித்தத் - மதம் மாறுவதும் இஃத்திகாஃபை முறித்துவிடும். ஏனெனில், மதம் மாறிவிடுவது இபாதத்திற்கு முரணான ஒன்றாகும்.

அல்லாஹ் கூறுகின்றான்:

لَنْ أَشْرَكَتَ لِيَحْبَطَنَّ عَمَلُكَ

(நபியே!) நீர் இணைவைத்தால் உமது அமல்கள் நிச்சயமாக அழிந்துவிடும். (அல்குர்ஆன் 39:65)